



Thu - 04 Jun - 2026

Year - 01

Issue - 60

Page - 01

Rs. - 5

www.azadvaani.com

बिस्त-दोआब नहर के पुनर्जीवन
से दोआबा में सिंचाई क्रांति,
167% बढ़ा सिंचित क्षेत्र



चंडीगढ़, 4 जून। मुख्यमंत्री भगवंत सिंह मान के नेतृत्व में पंजाब सरकार द्वारा बिस्त-दोआब नहर के पुनर्जीवन ने दोआबा क्षेत्र की कृषि व्यवस्था में नई जान फूंक दी है। वर्ष 2025-26 के दौरान बिस्त-दोआब नहरी नेटवर्क के तहत सिंचित क्षेत्र में 167 प्रतिशत की उल्लेखनीय वृद्धि दर्ज की गई है। जल संसाधन मंत्री बरिंदर कुमार गोयल ने बताया कि इस पहल से 1,10,762 एकड़ अतिरिक्त भूमि नहरी सिंचाई के दायरे में आई है, जबकि 19,213 एकड़ कृषि योग्य क्षेत्र को पहली बार नहर का पानी उपलब्ध हुआ है।

रोपड़ हेडवर्क्स से संचालित इस नेटवर्क में राजबाहों, माइनरों और खालों का व्यापक सुधार किया गया, जिससे पानी का वितरण अधिक प्रभावी हुआ। इसके परिणामस्वरूप जालंधर, शहीद भगत सिंह नगर, कपूरथला और होशियारपुर के कई क्षेत्रों में वर्षों पुरानी जल संकट की समस्या दूर हुई है। बलाचौर क्षेत्र की काठगढ़ लिफ्ट सिंचाई योजना को भी मजबूती मिली है।

जातिसूचक शब्द मामले में
रवनीत सिंह बिट्टू को अनुसूचित
जाति आयोग ने 15 जून तक का
समय दिया



चंडीगढ़, 4 जून। पंजाब राज्य अनुसूचित जाति आयोग ने केंद्रीय रेल राज्यमंत्री रवनीत सिंह बिट्टू को कथित जातिसूचक शब्द प्रयोग से जुड़े मामले में अपना पक्ष रखने के लिए 15 जून 2026 को सुबह 11 बजे आयोग के समक्ष उपस्थित होने का समय दिया है।

आयोग के चेयरमैन जसवीर सिंह गढ़ी ने बताया कि रवनीत सिंह बिट्टू द्वारा धूरी दौरे के दौरान कथित तौर पर जातिसूचक शब्द का इस्तेमाल किए जाने संबंधी शिकायत पर आयोग ने उन्हें आज तलब किया था। मामले की सुनवाई के दौरान केंद्रीय मंत्री की ओर से एडवोकेट रमनीत सिंह और एडवोकेट ए.एस. बरनाला आयोग के समक्ष पेश हुए।

वकीलों ने आयोग से मामले में जवाब दायिल करने और अपना पक्ष विस्तार से रखने के लिए अतिरिक्त समय देने का अनुरोध किया।

पंजाब सरकार कर्मचारियों की मांगों के समाधान के लिए गंभीर, नियमितीकरण प्रक्रिया में तेजी लाने के निर्देश



चंडीगढ़, 4 जून। पंजाब सरकार ने राज्य के कर्मचारियों की लंबित मांगों के समाधान की दिशा में एक महत्वपूर्ण कदम उठाते हुए विभिन्न कर्मचारी संगठनों के प्रतिनिधियों के साथ विस्तृत बैठक की। पंजाब के वित्त मंत्री हरपाल सिंह चीमा ने छह प्रमुख कर्मचारी यूनियनों के प्रतिनिधियों से मुलाकात कर उन्हें आश्वासित किया कि मुख्यमंत्री भगवंत सिंह मान के नेतृत्व वाली सरकार संविदा कर्मचारियों के नियमितीकरण, आउटसोर्स कर्मचारियों को संविदा श्रेणी में लाने तथा अन्य जायज मांगों के समाधान के लिए पूरी गंभीरता से कार्य कर रही है।

बैठक के दौरान वित्त मंत्री ने कहा कि पंजाब सरकार पहले ही संविदा कर्मचारियों को नियमित करने और आउटसोर्स कर्मचारियों को संविदा कर्मचारी का दर्जा देने का निर्णय ले चुकी है। इस संबंध में आवश्यक प्रशासनिक और कानूनी प्रक्रियाएं जारी हैं तथा सरकार इसे जल्द से जल्द लागू करने के लिए प्रतिबद्ध है। उन्होंने

संबंधित विभागों, कार्मिक विभाग और वित्त विभाग के अधिकारियों को निर्देश दिए कि वे सभी आवश्यक प्रक्रियाओं में तेजी लाएं और कर्मचारियों की वास्तविक एवं न्यायसंगत मांगों का शीघ्र समाधान सुनिश्चित करें।

हरपाल सिंह चीमा, जो कर्मचारियों की समस्याओं के समाधान के लिए गठित कैबिनेट सब-कमेटी के अध्यक्ष भी हैं, ने कहा कि सरकार कर्मचारियों के हितों की रक्षा और उनके कल्याण के लिए लगातार प्रयासरत है। उन्होंने अधिकारियों को निर्देशित किया कि कर्मचारी संगठनों के साथ नियमित संवाद बनाए रखा जाए और प्रत्येक मांग पर संवेदनशीलता के साथ विचार किया जाए।

बैठक में ऑल पंजाब डीएसटी/सीटीएस कॉन्ट्रैक्ट इंस्ट्रक्टर यूनियन, पंजाब राज्य सरकारी सहायता प्राप्त स्कूल अध्यापक एवं अन्य कर्मचारी यूनियन, आदर्श स्कूल टीचिंग एवं नॉन-टीचिंग मुलाजिम यूनियन, ठेका

मुलाजिम संघर्ष मोर्चा, पंजाब रोडवेज/पनबस-पीआरटीसी कॉन्ट्रैक्ट वर्कर्स यूनियन तथा पंजाब रोडवेज (पनबस) स्टेट ट्रांसपोर्ट वर्कर यूनियन के प्रतिनिधियों ने भाग लिया। विभिन्न यूनियनों के प्रतिनिधियों ने कर्मचारियों से जुड़े मुद्दों, सेवा शर्तों, नियमितीकरण, वेतनमान और अन्य प्रशासनिक समस्याओं को विस्तार से रखा।

वित्त मंत्री ने सभी प्रतिनिधियों को भरोसा दिलाया कि सरकार कर्मचारियों की जायज मांगों के समाधान के लिए प्रतिबद्ध है और संबंधित विभागों को निर्धारित समयसीमा के भीतर कार्रवाई पूरी करने के निर्देश दिए गए हैं। उन्होंने कहा कि कर्मचारी राज्य प्रशासन की रीढ़ हैं और उनकी समस्याओं का समाधान सरकार की प्राथमिकताओं में शामिल है। इससे कर्मचारियों में विश्वास बढ़ेगा और सरकारी सेवाओं की कार्यकुशलता भी मजबूत होगी।

पंजाब पुलिस ने बड़ी आतंकी साजिश नाकाम की, आरडीएक्स आधारित आईईडी सहित दो आरोपी गिरफ्तार

चंडीगढ़, 4 जून। पंजाब को सुरक्षित और आतंकवाद मुक्त राज्य बनाने के लिए मुख्यमंत्री भगवंत सिंह मान के निर्देशों पर चलाए जा रहे अभियान के तहत पंजाब पुलिस को एक बड़ी सफलता मिली है। स्टेट स्पेशल ऑपरेशन सेल (एसएसओसी), एसएस नगर ने सीमा पार से संचालित आतंकवादी नेटवर्क के खिलाफ कार्रवाई करते हुए एक विदेशी आतंकी हैंडलर के दो सहयोगियों को गिरफ्तार किया है। आरोपियों के कब्जे से लगभग 2.5 किलोग्राम आरडीएक्स से तैयार की गई इम्प्रोवाइस्ड एक्सप्लोसिव डिवाइस (आईईडी) बरामद की गई, जिससे एक बड़ी आतंकी साजिश को समय रहते विफल कर दिया गया।

पंजाब के पुलिस महानिदेशक (डीजीपी) गौरव यादव ने बताया कि गिरफ्तार आरोपियों की पहचान अमृतसर के गुज्जरपुरा निवासी 32 वर्षीय मनी सिंह और गिल्लवाली गेट निवासी 28 वर्षीय अभिषेक कुमार के रूप में हुई है। उन्होंने कहा कि बरामद आईईडी पूरी तरह से विस्फोट के लिए तैयार थी और इसे किसी सार्वजनिक स्थान या महत्वपूर्ण बुनियादी ढांचे को निशाना बनाने के उद्देश्य से इस्तेमाल किया जाना था। पुलिस की सतर्कता और त्वरित कार्रवाई के कारण एक संभावित बड़े हादसे को टाल दिया गया।



डीजीपी ने बताया कि इस ऑपरेशन के जरिए एसएस नगर क्षेत्र में सार्वजनिक सुरक्षा के लिए उत्पन्न गंभीर खतरे को समाप्त किया गया है। साथ ही पूरे आतंकी नेटवर्क की पहचान करने, विदेशी हैंडलरों, स्थानीय सहयोगियों और उनके संपर्कों तक पहुंचने के लिए जांच को आगे बढ़ाया जा रहा है।

काउंटर इंटेलेजेंस के पुलिस महानिरीक्षक (आईजीपी) अशीष चौधरी ने बताया कि विश्वसनीय खुफिया सूचना के आधार पर पुलिस टीमों ने कार्रवाई करते हुए दोनों

संदिग्धों को मोहाली स्थित वाईपीएस चौक के सामने एक पार्क के पास से गिरफ्तार किया। प्रारंभिक जांच में पता चला कि दोनों आरोपी बस के जरिए अमृतसर से मोहाली पहुंचे थे और उनके पास विस्फोटक उपकरण मौजूद था।

उन्होंने बताया कि बरामद आईईडी में आरडीएक्स का इस्तेमाल किया गया था, जो अत्यंत शक्तिशाली विस्फोटक पदार्थ माना जाता है। खतरे की गंभीरता को देखते हुए तुरंत बम निरोधक दस्ते को बुलाया गया, जिसने निर्धारित सुरक्षा मानकों का पालन करते हुए आईईडी को सफलतापूर्वक निष्क्रिय कर नष्ट कर दिया।

जांच के दौरान यह भी सामने आया कि आरोपी मनी सिंह हाल ही में सोशल मीडिया के माध्यम से एक विदेशी आतंकी हैंडलर के संपर्क में आया था। बाद में उसने अपने रिश्तेदार अभिषेक कुमार को भी इस नेटवर्क से जोड़ा। विदेशी हैंडलर ने दोनों को कुछ विशेष गतिविधियों को अंजाम देने के बदले आर्थिक सहायता देने का लालच दिया था। आर्थिक कठिनाइयों से जूझ रहे दोनों आरोपियों ने कथित तौर पर इस प्रस्ताव को स्वीकार कर लिया और हैंडलर के निर्देशों पर काम करना शुरू कर दिया।

निजी स्कूलों की फीस वृद्धि पर
सख्ती की तैयारी, पंजाब सरकार
लाएगी नया कानून



चंडीगढ़, 4 जून। मुख्यमंत्री भगवंत सिंह मान द्वारा निजी स्कूलों की मनमानी फीस वृद्धि पर रोक लगाने के लिए बड़े सुधारों की घोषणा के 24 घंटे के भीतर ही पंजाब सरकार ने इसे कानूनी रूप देने की प्रक्रिया शुरू कर दी है। स्कूल शिक्षा मंत्री हरजोत सिंह बैस ने स्कूल शिक्षा विभाग के सचिव को निर्देश जारी करते हुए निजी स्कूलों की फीस को विनियमित करने, पारदर्शिता और जवाबदेही सुनिश्चित करने तथा विद्यार्थियों और अभिभावकों को अनावश्यक आर्थिक बोझ से बचाने के लिए तत्काल विधेयक का मसौदा तैयार करने को कहा है।

प्रस्तावित कानून के तहत निजी स्कूलों को एक वर्ष में अधिकतम 5 प्रतिशत तक ही फीस बढ़ाने की अनुमति होगी। इसके अलावा, जिन स्कूलों ने पिछले तीन वर्षों के दौरान कुल मिलाकर 15 प्रतिशत से अधिक फीस वृद्धि की है, उन्हें निर्धारित सीमा से अधिक वसूली गई राशि अभिभावकों को वापस करनी होगी। सरकार का मानना है कि यह कदम शिक्षा क्षेत्र में बढ़ते व्यावसायीकरण और मुनाफाखोरी पर अंकुश लगाने की दिशा में महत्वपूर्ण साबित होगा।

शिक्षा मंत्री हरजोत सिंह बैस ने कहा कि गुणवत्तापूर्ण, सुलभ और किफायती शिक्षा उपलब्ध कराना पंजाब सरकार

फिरोजपुर में एसआई 1.30
लाख रुपये रिश्वत लेते रंगे हाथ
गिरफ्तार

चंडीगढ़, 3 जून 2026। पंजाब विजिलेंस ब्यूरो ने भ्रष्टाचार विरोधी अभियान के तहत फिरोजपुर जिले के सीआईए स्टाफ में तैनात एसआई गुरजीत सिंह उर्फ गोल्डी को 1.30 लाख रुपये रिश्वत लेते हुए रंगे हाथ गिरफ्तार किया है। विजिलेंस के अनुसार, नौरंग के लेली गांव निवासी एक पशु व्यापारी की शिकायत पर कार्रवाई की गई। शिकायतकर्ता के रिश्तेदार के खिलाफ दर्ज एक मामले में आरोपी एसआई ने गिरफ्तारी टालने और जमानत का समय दिलाने के बदले 2.5 लाख रुपये की मांग की थी, जिसे बाद में 2.3 लाख रुपये पर तय किया गया। शिकायतकर्ता पहले ही 1 लाख रुपये दे चुका था। शेष राशि लेने के दौरान विजिलेंस टीम ने जाल बिछाकर आरोपी को दो सरकारी गवाहों की मौजूदगी में गिरफ्तार कर लिया।

चंडीगढ़, 4 जून 2026: फैशन और स्टाइल की दुनिया में अपनी अलग पहचान रखने वाले वोग आईवियर ने अभिनेत्री Kriti Sanon को अपना नया महिला ब्रांड एम्बेसडर नियुक्त किया है। वह इस भूमिका में अभिनेता Shahid Kapoor के साथ जुड़ी हैं, जो लंबे समय से ब्रांड का प्रतिनिधित्व कर रहे हैं। इसी के साथ कंपनी ने अपना नया अभियान 'Vogue Eyewear Journeys' भी लॉन्च किया है, जो नई पीढ़ी की आत्म-अभिव्यक्ति, आत्मविश्वास और व्यक्तिगत पहचान को केंद्र में रखता है।

वोग आईवियर का मानना है कि स्टाइल केवल फैशन तक सीमित नहीं है, बल्कि यह व्यक्ति की बदलती सोच, अनुभवों और जीवन यात्रा का प्रतिबिंब भी है। इसी विचार को नए अभियान में रचनात्मक और भावनात्मक अंदाज में प्रस्तुत किया गया है।

राष्ट्रीय पुरस्कार विजेता और पैन-इंडिया स्टार कृति सेनन अपने विशिष्ट फैशन सेंस और युवाओं के बीच लोकप्रियता के लिए जानी जाती हैं। ब्रांड का कहना है कि कृति की आधुनिक सोच, आत्मविश्वास और सहज व्यक्तित्व वोग आईवियर की पहचान से पूरी तरह मेल खाते हैं।

उनके जुड़ने से ब्रांड को नई ऊर्जा और युवा दृष्टिकोण मिला है।

अभियान की अवधारणा इस विचार पर आधारित है कि फैशन स्थिर नहीं होता, बल्कि यह आत्म-खोज की एक निरंतर विकसित होती प्रक्रिया है। कैपेन में मुख्य किरदार अपने जीवन के अलग-अलग पड़ावों पर स्वयं के विभिन्न रूपों से मिलते दिखाई देते हैं। "When you meet you, you find you" की प्रभावशाली पंक्ति इस पूरी कहानी को भावनात्मक गहराई प्रदान करती है।

कैपेन में खिड़कियों को एक प्रतीक के रूप में इस्तेमाल किया गया है, जो बदलते नजरिए, नई संभावनाओं और व्यक्तित्व के विभिन्न पहलुओं को दर्शाती हैं। यह दृश्य शैली आत्म-अभिव्यक्ति और व्यक्तिगत विकास की यात्रा को प्रभावशाली ढंग से प्रस्तुत करती है।

कृति सेनन ने कहा कि वोग आईवियर उनके व्यक्तिगत स्टाइल और फैशन दृष्टिकोण का प्रतिबिंब है। उन्होंने इस अभियान का हिस्सा बनने पर खुशी जताते हुए कहा कि यह निरंतर बदलाव और स्वयं को नए रूप में खोजने की

भावना को खूबसूरती से दर्शाता है।

वहीं शाहिद कपूर ने कहा कि वोग आईवियर के साथ उनकी यात्रा हमेशा विकास और परिवर्तन से जुड़ी रही है। उनके अनुसार, कृति के जुड़ने से अभियान को एक नया दृष्टिकोण और ताजगी मिली है।

कैपेन का प्रत्येक दृश्य आईवियर को केवल एक फैशन एक्सेसरी नहीं, बल्कि व्यक्तित्व की अभिव्यक्ति का महत्वपूर्ण हिस्सा बताता है। इस अभियान को नेटवर्क एडवरटाइजिंग ने तैयार किया है। इसका निर्देशन एमी अवॉर्ड नामांकित Suraj Wanvari ने किया है, जबकि प्रसिद्ध फोटोग्राफर Prasad Naik ने इसे कैमरे में कैद किया है।

यह अभियान डिजिटल, सोशल मीडिया, प्रिंट और आउटडोर प्लेटफॉर्म पर एक साथ लॉन्च किया गया है। वोग आईवियर का नया कलेक्शन देशभर के प्रमुख स्टोर्स और ऑनलाइन प्लेटफॉर्म पर उपलब्ध है। इसकी कीमत ₹3,000 से ₹10,000 के बीच रखी गई है, जिससे यह विभिन्न वर्गों के ग्राहकों के लिए सुलभ बन सके।



herbegy™

Think pure think herbal

PREMIUM SPICES RANGE

Pure Spice. Rich Flavour.



PURE | AROMATIC | PREMIUM QUALITY

Advertisement

For Dealer Inquiry Contact:

727-515-0015